

মৈত্রী আঁচনিৰ অধীনত লামডিং আৰক্ষী থানাৰ নৱ-নিৰ্মিত ভৱনৰ আনুষ্ঠানিকভাৱে শুভ উদ্বোধন কৰিলে মুখ্যমন্ত্রীয়ে

সততা আৰু নিষ্ঠাৰে কাম কৰি আৰক্ষী জনসাধাৰণৰ মিত্ৰ হ'ব লাগিব : মুখ্যমন্ত্রী লামডিং মাছ বজাৰৰ আধাৰশিলা স্থাপন কৰিলে মুখ্যমন্ত্রীয়ে

**দিছপুৰ, ১৫ ছেপ্টেম্বৰ : মুখ্যমন্ত্রী সৰ্বানন্দ সোণোৱালে আজি মৈত্রী আঁচনিৰ অধীনত লামডিং আৰক্ষী
থানাৰ নৱ-নিৰ্মিত ভৱনৰ আনুষ্ঠানিকভাৱে শুভ উদ্বোধন কৰে।**

এই উপলক্ষে আয়োজিত অনুষ্ঠানত ভাষণ প্রদান কৰি মুখ্যমন্ত্রী সোণোৱালে কয় যে আমাৰ বাজ্যখন
পূৰ্বৰ অসম হৈ থকা নাই। ২০১৬ চনৰ পৰা বৰ্তমানলৈকে বাজ্য চৰকাৰে গ্ৰহণ কৰা বিভিন্ন পদক্ষেপৰ
বাবে বাইজৰ মানসিকতাৰ পৰিৱৰ্তন সাধন হৈছে। আধুনিক প্রতিযোগিতামুখী যুগৰ সৈতে সমানে আগুৱাই
যোৱাৰ মানসিকতা গঢ় লৈ উঠিছে। ২০১৬ চনৰ পৰা বিভিন্ন অপশক্তিৱে কূট-কৌশল ৰচনা কৰিছিল
যদিও বাইজে তাক প্ৰতিহত কৰি শাস্তিপূৰ্ণ সহায়স্থানেৰে এখন শক্তিশালী অসম নিৰ্মাণৰ যাত্রাত অৱতীৰ্ণ
হৈছে। অসমৰ সামাজিক জীৱনত যি নতুন পৰিৱৰ্তন আহিছে সেয়া হৈছে সমন্বয়। মৈত্রী আঁচনিৰ জৰিয়তে
থানাসমূহ আধুনিক ৰূপত গঢ়ি তোলা হৈছে বুলি উল্লেখ কৰি মুখ্যমন্ত্রীয়ে কয় যে জনসাধাৰণৰ জীৱন
আৰু সা-সম্পত্তিৰ নিৰাপত্তা সুনিশ্চিত কৰা আৰু আধুনিক প্ৰযুক্তিৰে চাইবাৰ ক্ৰান্তীমৰ লেখীয়া অপৰাধ
ৰোধ কৰাৰ বাবে এনেধৰণৰ পদক্ষেপ গ্ৰহণ কৰা হৈছে। তেওঁ কয় যে অকল শাস্তি-শৃংখলা ৰক্ষাৰ দায়িত্বতে
নহয়, আৰক্ষীয়ে সামাজিক দায়ৱদত্তাৰো পৰিচয় দাঙি ধৰিছে। লক্ডাউনৰ সময়ছোৱাত আৰ্তজনলৈ
সহায়ৰ হাত আগবঢ়াই আৰক্ষীয়ে সেৱাৰ মানসিকতাৰ পৰিচয় দাঙি ধৰিছে। প্লাজমা দানৰ লেখীয়া
পদক্ষেপেৰে আৰক্ষী বাহিনীয়ে জনতাৰ বন্ধু হিচাপে পৰিচয় দাঙি ধৰিছে।

সততা, নিষ্ঠাৰে সেৱা আগবঢ়াই বাইজৰ মিত্ৰ হ'ব লাগিব বুলি উল্লেখ কৰি মুখ্যমন্ত্রীয়ে কয় যে
আৰক্ষী বাহিনীৰ লোকে ২৪ ঘণ্টাই কাম কৰাৰ মানসিকতাৰে নিজৰ কৰ্ম পথাৰত মনোনিৰেশ কৰিব
লাগিব। মুখ্যমন্ত্রীয়ে কয় যে প্ৰধানমন্ত্ৰী নৰেন্দ্ৰ মোদীয়ে আত্মনিৰ্ভৰশীল ভাৰত গঢ়াৰ বাবে যি আহুন
জনাইছে সেই আহুনৰ প্ৰতি সঁহাৰি জনাই বাজ্য চৰকাৰেও আত্মনিৰ্ভৰশীল অসম গঢ়াৰ যাত্রাত অৱতীৰ্ণ
হৈছে। তেওঁ লগতে কয় যে দুৰ্নীতিমুক্ত অসম গঢ়াৰ বাবে বাজ্য চৰকাৰে যি লক্ষ্যৰে কাম কৰিছিল সেই
ক্ষেত্ৰত সফলতা লাভ কৰিছে। কৰ্বনা ভাইৰাছ আমাৰ সকলোৰে বাবে অগ্ৰী পৰীক্ষা বুলি উল্লেখ কৰি
ইয়াক সজাগ-সচেতনতাৰে আৰু স্বাস্থ্য বিধি মানি চলি পৰাভূত কৰিব লাগিব।

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

মধ্য মণ্ডলৰ উপ আৰক্ষী মহাপৰিদৰ্শক সত্যোজ হাজৰিকাই আদৰণি ভাষণ দিয়া আজিৰ এই
অনুষ্ঠানত লামডিং সমষ্টিৰ বিধায়ক শিবু মিশ্র আৰু আৰক্ষী সঞ্চালক প্ৰধান ভাস্কৰজ্যোতি মহস্তইও ভাষণ
প্ৰদান কৰে। অনুষ্ঠানত বিধায়কসকল ক্ৰমে শিলাদিত্য দেব, ৰূপক শৰ্মা, ডিম্বেশ্বৰ দাস, অসম চেস্বাৰ্ছ অৱ
কৰ্মচাৰ অধ্যক্ষ ৰূপম গোস্বামী, হোজাই জিলাৰ উপায়ুক্ত, আৰক্ষী অধীক্ষক আৰু অন্যান্য গণ্য-মান্য
ব্যক্তিসকল উপস্থিত থাকে।

ইয়াৰ পিছতে মুখ্যমন্ত্রীয়ে ৰাজ্য চৰকাৰৰ অনিৰ্ধাৰিত পুঁজিৰে নিৰ্মাণ কৰিবলগীয়া লামডিং মাছ
বজাৰৰো আধাৰশিলা স্থাপন কৰে।

পুঁঁড়েঃ
১৫/০৯/২০২০